



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1695/6 2011 මාර්තු 01 වැනි අඟහරුවාදා - 2011.03.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 3/2010.

2008 අංක 14 දරන ක්‍රමෝපාය සංවර්ධන ව්‍යාපෘති පනත

3 (2) වන උපවගන්තිය යටතේ නිවේදනය

2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(2) වන උපවගන්තිය යටතේ මා වෙත පැවරී ඇති බලතල ප්‍රකාරව, ආර්ථික සංවර්ධන අමාත්‍ය බැසිල් රෝහණ රාජපක්ෂ වන මා විසින්, බනිජ තෙල් සම්පත් සංවර්ධන විෂයය පවරනු ලැබ ඇති අමාත්‍යවරයා සමග විමසා -

- (1) 2003 අංක 26 දරන බනිජ තෙල් සම්පත් පනත ප්‍රකාරව ව්‍යාපෘති සමාගම වූ කායින් (CAIRN) ලංකා පුද්ගලික සමාගම හා ශ්‍රී ලංකා රජය සමග වර්ෂ 2008 ක් වූ ජූලි මස 7 වැනි දින බනිජ තෙල් සම්පත් ගිවිසුමකට ඇතුළත් වී ඇති මන්නාරම් ද්‍රෝනියේ තෙල් සහ ගැස් ගවේෂණය සඳහා වූ ව්‍යාපෘතියකට, ඉහත කී පනතේ කාර්යය සඳහා ක්‍රමෝපාය සංවර්ධන ව්‍යාපෘතියක් ලෙස හඳුනා ගනු ලබන අතර ඇමරිකානු ඩොලර් මිලියන 113 ක පමණ මුද්‍ර වටිනාකමින් යුත් එකී ව්‍යාපෘතිය ජාතික යහපත උදෙසා වන අතර එමගින් රටට ආර්ථික හා සමාජීය ප්‍රතිලාභ හිමිවනු ලැබේ ;
- (2) ඉහත කී ව්‍යාපෘතිය ක්‍රියාත්මක කරනු ලැබිය යුතු දිනය බනිජ තෙල් සම්පත් සංවර්ධන ගිවිසුමේ සඳහන් පරිදි කැනීම් කටයුතු ආරම්භ වූ දිනයේ දී ම, වියයුතු බවටත් ප්‍රකාශ කරනු ලැබේ ;
- (3) ඉහත කී ව්‍යාපෘතියෙහි කාර්යය සඳහා, ක්‍රමෝපාය සංවර්ධන ව්‍යාපෘති පනත ප්‍රකාරව, මෙම නිවේදනයේ උපලේඛනයේ දක්වා ඇති නිදහස් කිරීම් මෙම සමාගමට සහ සමාගම නමින් මෙම ව්‍යාපෘතියට පත් කරන ලද උප කොන්ත්‍රාත්කරුවන් හට වර්ෂ 2008 ක් වූ ඔක්තෝබර් මස 16 වැනි දින සිට වර්ෂ 2016 ක් වූ ඔක්තෝබර් මස 15 වැනි දින දක්වා වන අවුරුදු 8 කට පමණක් අදාළ විය යුතු බවට ද එකී කාලසීමාවෙන් පසු එවිට බලයේ පවතින පොදු බදු රාමුව අදාළ වන බවට ද නිශ්චිතව දක්වනු ලැබේ ;
- (4) 2010 නොවැම්බර් මස 19 වැනි දින අංක 1679/5 දරන අති විශේෂ ගැසට් පත්‍රයේ පල කරන ලද නිවේදනය මෙයින් අවලංගු කරන බවට ප්‍රකාශයට පත් කරනු ලැබේ.

උපලේඛනය

නිදහස් කිරීම ලබා දීමට අදාළ පනත් සහ වෙනත් ආශ්‍රිත සීමාවන්

1. 2006 අංක 10 දරන දේශීය ආදායම් පනත
 - * සංස්ථාපිත බදු
 - * පහත සඳහන් විෂයයන් සම්බන්ධයෙන් රඳවා ගැනීමේ බදු ගෙවීමෙන් නිදහස ලැබේ.
 - i. ප්‍රාග්ධන වියදම් සඳහා ලබාගත් විදේශ ණය මත පොලිය
 - ii. උපදේශකයින්ට ගෙවන ලද තාක්ෂණික ගාස්තුව
2. 2002 අංක 14 දරන එකතු කළ අගය මත බදු පනත;
3. 2002 අංක 11 දරන මුදල් පනත; (වරාය සහ ගුවන් තෙටුපල අයකිරීම්)
4. 2005 අංක 05 දරන මුදල් පනත; (ගොඩනැගිලි කර්මාන්ත සහතික අරමුදල් අයකිරීම්)
5. 1989 අංක 13 දරන නිෂ්පාදන බදු (විශේෂ විධිවිධාන) පනත;
6. 2006 අංක 13 දරන ආර්ථික සේවා ගාස්තු පනත;
7. (235 වන අධිකාරය වූ) රේගු ආඥාපනත -2003 අංක 26 දරන බනිජ තෙල් සම්පත් පනතේ අර්ථානුකූලව ව්‍යාපෘතිය ක්‍රියාත්මක කරන සමාගම නමින් හෝ මෙම ව්‍යාපෘතියට පත්කරන ලද උප කොන්ත්‍රාත්කරුවන්ගේ නමින් ආනයනය කරන ලද සියලුම ප්‍රාග්ධන භාණ්ඩ සඳහා රේගු බදු අදාළ වේ. මෙම භාණ්ඩ ආයෝජන මණ්ඩලය විසින් අනුමත කරන ලබන පරිදි ව්‍යාපෘතිය මගින් ක්‍රියාවට නංවන ගවේෂණ කටයුතුවලට පමණක් ප්‍රයෝජනයට ගන්නා භාණ්ඩ විය යුතු අතර 2008 ඔක්තෝබර් මස 16 වැනි දින සිට ආරම්භව වසර 8 ක කාලයක් සඳහා වූ ගවේෂණ බලපත්‍ර කාලසීමාව තුළ දී ව්‍යාපෘතියට අවශ්‍ය වන සහ ආයෝජන මණ්ඩලය විසින් අනුමත කරනු ලබන උපකරණ, යන්ත්‍රසූත්‍ර, ද්‍රව්‍ය, සැපයුම් සහ පරිභෝජනික දේ එම භාණ්ඩවලට ඇතුළත් විය යුතු ය. එසේ වුව ද පෙර සඳහන් කළ බනිජ තෙල් සම්පත් සංවර්ධන ගිවිසුමේ සඳහන් කොන්දේසි සමාගම විසින් සපුරාලිය යුතු වේ.

බැසිල් රෝහණ රාජපක්ෂ, (පා.ම.)
ආර්ථික සංවර්ධන අමාත්‍ය.

2011 මාර්තු මස 01 දින,
කොළඹ දී ය.

03-474